



21.04.2024

தலைப்புச் செய்திகள்

1. நாட்டின் வளர்ச்சிக்காக குடிமை பணி அதிகாரிகள் அர்ப்பணிப்புடன் செயலாற்றி வருவதாக குடியரசு தலைவர் திருமதி. திரௌபதி முர்மு தெரிவித்துள்ளார்
2. நெருக்கடி காலங்களில் சர்வதேச சமுதாயத்தின் நட்பு நாடாக இந்தியா திகழ்வதாக பிரதமர் திரு. நரேந்திரமோடி கூறியுள்ளார்.
3. தமிழகத்தில் பறவை காய்ச்சல் நோய் குறித்து மக்கள் அச்சம் கொள்ள தேவையில்லை என்று மாநில பொது சுகாதாரத்துறை தெரிவித்துள்ளது
4. ருபுஊ நேவு நுழைவுத் தேர்விற்கு இன்றுமுதல் விண்ணப்பிக்கலாம் என தேசிய தேர்வு முகமை அறிவித்துள்ளது.
5. கனடாவில் நடைபெறும் ஃபிடே கேண்டிடேட்ஸ் செஸ் தொடரின் இறுதி சுற்றுக்கு தமிழகத்தின் குகேஷ் முன்னேறியுள்ளார்.

இனி விரிவான செய்திகள்

□□□□□□

குடிமை பணிகள் தினம்

குடிமை பணிகள் தினம் இன்று கொண்டாடப் படுகிறது.

இந்நாளையொட்டி குடியரசு தலைவர் திருமதி. திரௌபதிமுர்மு, குடியரசு துணைத்தலைவர் திரு. ஜகதீப்தன்கர் ஆகியோர் வாழ்த்து தெரிவித்துள்ளனர்.

இந்நாளையொட்டி அவர்கள் விடுத்துள்ள வாழ்த்து செய்தியில் நாட்டின் முன்னேற்றம் மற்றும் வளர்ச்சிக்காக அயராது உழைக்கும் குடிமைப் பணியாளர்களின் அர்ப்பணிப்புடன் பணியாற்றி வருவதாக பாராட்டி உள்ளனர்.

1947-ம் ஆண்டு சுதந்திர இந்தியாவின் முதல் உள்துறை அமைச்சர் சர்தார் வல்லபாய் பட்டேல் நாட்டின் நிர்வாகத்தில் முக்கிய பங்கு வகிக்கும் குடிமைப் பணியாளர்களிடையே ஆற்றிய உரையை நினைவுகூறும் வகையில் ஆண்டுதோறும் இந்நாள் கொண்டாடப்படுகிறது.

□□□□□□

மஹாவீர் ஜெயந்தி

மஹாவீர் ஜெயந்தி இன்று கொண்டாடப்படுகிறது.

இந்நாளையொட்டி குடியரசு தலைவர் திருமதி. திரௌபதி முர்மு, பிரதமர் திரு. நரேந்திரமோடி உள்ளிட்ட தலைவர்கள் ஜெயின் சமூக மக்களுக்கு தங்களது வாழ்த்துக்களை தெரிவித்து கொண்டுள்ளனர்.

புதுதில்லி பாரத் மண்டபத்தில் இன்று நடைபெற்ற நிகழ்ச்சியில் 2 ஆயிரத்து 550-வது, பகவான் மஹாவீர் நிர்வான் மஹோட்சவத்தை பிரதமர் தொடங்கி வைத்து நினைவு அஞ்சல் தலை மற்றும் நாணயத்தை வெளியிட்டார்.

இந்நிகழ்ச்சியில் பேசியஅவர், உலக அமைதியை நிலைநாட்ட சத்தியம், அகிம்சை என்ற மஹாவீரரின் தாரக மந்திரத்தை சர்வதேச அளவில் இந்தியா முன்னிறுத்தி வருவதாக தெரிவித்தார்

நாடுகளுக்கு இடையேயான போர் பதற்றம் அதிகரித்து வரும் நிலையில் அதற்கு தீர்வுகாண நம் முன்னோர்களின் கொள்கைகள் பெரிதும் உதவுவதாக கூறினார்

நம்நாட்டின் கலாச்சார பெருமையே இதற்கு காரணம் என்று கூறியஅவர், இதன்மூலம் சர்வதேச சமுதாயத்தின் நட்பு நாடாக இந்தியா திகழ்வதாகவும் பிரதமர் தெரிவித்தார்.

□□□□□□

2-ம் கட்ட பிரச்சாரம்

கேரளா, கர்நாடகா, அசாம், பீஹார், சட்டிஸ்கட், உள்ளிட்ட 13 மாநிலங்களை சேர்ந்த 89 மக்களவை தொகுதிகளில் 2-ம் கட்ட வாக்குப்பதிவு வரும் வெள்ளிக்கிழமை நடைபெற உள்ள நிலையில்,

அங்கு பிரச்சாரம் வரும் புதன்கிழமையுடன் முடிவடைகிறது.

பி.ஜே.பி., காங்கிரஸ், பகுஜன் சமாஜ், மார்க்சிஸ்ட் கம்யூனிஸ்ட் கட்சி உள்ளிட்ட அரசியல் கட்சித் தலைவர்கள் தீவிர பிரச்சாரத்தில் ஈடுபட்டுள்ளனர்.

பி.ஜே.பி. மூத்த தலைவரும் பிரதமருமான திரு. நரேந்திரமோடி ராஜஸ்தான், ஹரியானா மாநிலங்களிலும்

காங்கிரஸ் மூத்த தலைவர் திரு. ராகுல்காந்தி மத்திய பிரதேச மாநிலம் சட்னாவிலும்,

மார்க்சிஸ்ட் கம்யூனிஸ்ட் கட்சியின் பொதுச்செயலாளர் திரு. சீதாராம் யெச்சூரி கேரள மாநிலம் திருவனந்தபுரத்திலும்

பகுஜன் சமாஜ் கட்சியின் செல்வி மாயாவதி உத்தரபிரதேசத்திலும் இன்று வாக்குசேகரிக்கின்றனர்

இந்நிலையில் அருணாச்சல பிரதேசம், அசாம், உத்திரபிரதேசம், மேற்குவங்கம் உள்ளிட்ட 12 மாநிலங்களின் 94 மக்களவை தொகுதிகளுக்கு அடுத்த மாதம் 7-ம் தேதி நடைபெறும் 3-ம் கட்ட தேர்தலுக்கான வேட்புமனுக்களை விலக்கிக் கொள்ள நாளை கடைசி நாளாகும்.

இதனிடையே ஆந்திரா, பீஹார், ஜார்க்கண்ட், மஹாராஷ்டிரா உள்ளிட்ட 96 தொகுதிகளில் அடுத்த மாதம் 13-ம் தேதி நடைபெறும் 4-ம் கட்ட தேர்தலுக்கான வேட்புமனுக்களை தாக்கல் செய்ய வரும் புதன்கிழமை கடைசிநாளாகும்.

□□□□□□□□

காங்கிரஸ் தேர்தல் குழு கூட்டம்

காங்கிரஸ் கட்சியின் மத்திய தேர்தல் குழு கூட்டம் புதுதில்லியில் இன்று நடைபெற்றது

அக்கட்சி தலைவர் திரு. மல்லிகார்ஜுன கார்கே, மூத்த தலைவர் திருமதி சோனியா காந்தி உள்ளிட்டோர் இதில் கலந்து கொண்டனர்.

பஞ்சாப் மாநில மக்களவை தேர்தலுக்கான வேட்பாளர்களை இறுதி செய்வது குறித்து இதில் முக்கியமாக விவாதிக்கப்பட்டது.

□□□□□□□□

பறவை காய்ச்சல்

தமிழகத்தில் பறவை காய்ச்சல் நோய் குறித்து மக்கள் அச்சம் கொள்ள தேவையில்லை என்று மாநில பொது சுகாதாரத்துறை தெரிவித்துள்ளது

மாநிலத்தில் இந்நோய் பாதிப்பு இதுவரை கண்டறியப்படவில்லை என்றும் இத்துறை கூறியுள்ளது

இதனிடையே கேரளத்தில் இந்நோய்த்தாக்குதல் கண்டறியப் பட்டுள்ள நிலையில் தமிழகத்தில் கால்நடை துறையுடன் இணைந்து நோய்த்தடுப்பு நடவடிக்கைகள் மேற்கொள்ளப் பட்டுள்ளதாகவும் தெரிவிக்கப்பட்டுள்ளது.

மேற்குத் தொடர்ச்சி மலையை ஒட்டியுள்ள எல்லைப் பகுதிகளில் கண்காணிப்பு பணிகளை தீவிரப்படுத்த உத்தரவிடப்பட்டுள்ளது.

தமிழக - கேரள எல்லையோர மாவட்டங்களான கோவை, தேனி, ஈரோடு, கன்னியாகுமரி, தென்காசி, கிருஷ்ணகிரி மாவட்ட ஆரம்ப சுகாதார நிலையங்களை தயார் நிலையில் வைக்கவும் அறிவுறுத்தப்பட்டுள்ளது.

இதனிடையே கேரளாவில் பரவி வரும் பறவை காய்ச்சல் எதிரொலியாக தமிழக கேரள எல்லையோரப் பகுதிகளில் முன்னெச்சரிக்கை நடவடிக்கைகள் தீவிரப்படுத்தப்பட்டுள்ளன.

தென்காசி மாவட்டம் புளியரை சோதனை சாவடியில் வாகனங்கள் தீவிர சோதனைக்கு பின்னர் மாவட்டத்திற்குள் அனுமதிக்கப்படுகின்றன.

நீலகிரி - கேரள எல்லைப் பகுதிகளான நாடுகாணி, பிதர்காடு, தாளூர் உள்ளிட்ட சோதனைச் சாவடிகளில் வாகனங்களுக்கு கிருமிநாசினி தெளிக்கப்பட்ட பின்னரே மாவட்டத்திற்குள் நுழைய அனுமதிக்கப்படுகிறது.

இது குறித்து எமது செய்தியாளர்

.. வாய்ஸ் ..

□□□□□□□□

தேர்வுகள்

நாடுமுழுவதும் ஆ.னு.இ ஆ.ளு.இ உள்ளிட்ட முதுநிலை மருத்துவ படிப்புகளுக்கான நீட் நுழைவு தேர்விற்கு விண்ணப்பிக்க அடுத்தமாதம் 6-ம் தேதி கடைசி நாளாகும்.

இத்தேர்வு வரும் ஜூன் 23-ம் தேதி நடைபெற உள்ளது.

பல்கலைக்கழக மானியக்குழுவின் ருபுண நேவு தேசிய தகுதி தேர்விற்கான விண்ணப்ப நடைமுறைகள் இன்று தொடங்கி உள்ளன

விருப்பமுயைடவர்கள் தேசிய தகுதித்தேர்வின் இணைய தளத்தில் அடுத்தமாதம் 10-ம் தேதிவரை விண்ணப்பிக்கலாம்.

ஆன்லைன் முறையில் தேர்வு கட்டணத்துடன் அடுத்த மாதம் 11, 12 ம் தேதிகளில் விண்ணப்பிக்கலாம் என்றும் தேசிய தேர்வு முகமை அறிவித்துள்ளது.

இத்தேர்வு ஜூன் 16ம் தேதி நடைபெறும்

தமிழகத்தில் மக்களவை தேர்தலை ஒட்டி 4 முதல் 9-ம் வகுப்பு வரையிலான பள்ளி மாணாக்கருக்கு விடுபட்ட அறிவியல் மற்றும் சமூக அறிவியல் பாடத்தேர்வுகள் நாளையும், நாளை மறுநாளும் நடைபெற உள்ளது.

□□□□□□

நீளுண நலயஅ

மத்திய அரசு பணியாளர் தேர்வாணையத்தின் மூலம் நடத்தப்படும் ஒருங்கிணைந்த பாதுகாப்பு பணிகளுக்கான தேர்வு இன்று நாடுமுழுவதும் நடைபெறுகிறது

திருச்சி ஜான்வெஸ்ட்ரி, வாசவி, செயின்ட் ஜேம்ஸ் பள்ளி மையங்களில் நடைபெற்ற இத்தேர்வை மாவட்ட ஆட்சித்தலைவர் திரு. மா. பிரதீப்குமார் இன்று நேரில் பார்வையிட்டார்.

□□□□□□

சித்ரா பெள்ணமி

திருவண்ணாமலை அருள்மிகு அருணாச்சலேஸ்வரர் திருக்கோவிலில் சித்ரா பவுர்ணமி கிரிவலத்திற்கான முன்னேற்பாட்டு பணிகள் நடைபெற்று வருகின்றன.

பக்தர்களின் வசதிக்காக அடிப்படை வசதிகள் மற்றும் பாதுகாப்பு ஏற்பாடுகளை மாவட்ட நிர்வாகம் முழுவீச்சில் மேற்கொண்டு வருகிறது.

சென்னை கிளாம்பாக்கத்திலிருந்து திருவண்ணாமலைக்கு வரும் 22, 23ஆம் தேதிகளில் ஆயிரத்து 145 சிறப்பு பேருந்துகள் இயக்கப்படுவதாக அரசு விரைவு போக்குவரத்து கழகம் தெரிவித்துள்ளது.

மாநிலத்தின் பல்வேறு இடங்களில் இருந்து 910 பேருந்துகள் திருவண்ணாமலைக்கு இயக்கப்பட உள்ளன.

□□□□□□

கோவில்

மதுரை அருள்மிகு மீனாட்சி அம்மன் திருக்கோவில் சித்திரை திருவிழாவின் முக்கிய நிகழ்ச்சியான திருக்கல்யாணம் இன்றுகாலை வெகுவிமரிசையாக நடைபெற்றது.

இதுகுறித்து எமது செய்தியாளர்

.. வாய்ஸ் ..

மயிலாடுதுறை மாவட்டம் திருக்கடையூர் அமிர்தகடேஸ்வரர் திருக்கோவில் சித்திரை தேரோட்டம் இன்று வெகுவிமரிசையாக நடைபெற்றது.

4 வீதிகள் வழியாக வலம் வந்த தேரை ஆயிரக்கணக்கான பக்தர்கள் தேரை வடம் பிடித்தனர்.

திருச்சி திருவாணைக்கா ஜம்புகேஸ்வரர் அகிலாண்டேஸ்வரி திருக்கோவிலில் பங்குனி பிரம்மோற்சவத்தை ஒட்டி பஞ்சப்பிரகார விழா நாளை நடைபெறுகிறது.

□□□□□□

காட்டுயானை

கொடைக்கானல் மலை கிராமங்களான பேத்துப்பாறை, அஞ்சவீடு, மங்களம் கொம்பு, பள்ளங்கி, கோம்பை உள்ளிட்ட இடங்களில் காட்டு யானைகள் விளை நிலங்களை சேதப்படுத்தி வருவதையடுத்து உரிய நடவடிக்கை எடுக்க வேண்டுமென பொதுமக்கள் வனத்துறையினரிடம் கோரிக்கை விடுத்துள்ளனர்.

□□□□□□

இருவரி

கிருஷ்ணகிரி மாவட்டம் சூளகிரி, ஓசூர், கெலமங்கலம் உள்ளிட்ட பகுதிகளில் சுமார் 2 ஆயிரம் ஏக்கர் பரப்பளவில் பயிரிடப்பட்ட முள்ளங்கி அறுவடை தொடங்கியுள்ள நிலையில் அதிகவிலை கிடைப்பதால் விவசாயிகள் மகிழ்ச்சி அடைந்துள்ளதாக எமது செய்தியாளர் தெரிவிக்கிறார்.

.. வாய்ஸ் ..

□□□□□□

விபத்து

விழுப்புரம் மாவட்டம் கிளியனூர் அருகே 2 கார்கள் நேருக்கு நேர் மோதிக்கொண்ட விபத்தில் 3 பேர் உயிரிழந்தனர்.

படுகாயமடைந்த 3 பேர் விழுப்புரம் அரசு மருத்துவமனையில் அனுமதிக்கப்பட்டுள்ளனர்.

இவ்விபத்து குறித்து கிளியனூர் காவல்துறையினர் விசாரணை மேற்கொண்டு வருகின்றனர்.

□□□□□□

செஸ்

கனடாவில் நடைபெறும் .:பிடே கேண்டிடேட்ஸ் செஸ் தொடரின் இறுதி சுற்றுக்கு தமிழகத்தின் குகேஷ் முன்னேறியுள்ளார்.

இன்று அதிகாலை நடைபெற்ற 13-வது சுற்று ஆட்டத்தில் பிரான்ஸின் அலிரேஸா .:பிரோஸ்ஜாவை வென்று புள்ளி பட்டியலில் குகேஷ் முதலிடத்தை பிடித்துள்ளார்.

□□□□□□

கிரிக்கெட்

ஐ.பி.எல் 20-20 கிரிக்கெட் போட்டியில் கொல்கத்தாவில் இன்று பிற்பகல் மூன்றரை மணிக்கு கொல்கத்தா ரைட்ரைடர்ஸ் - ராயல் சேலஞ்சர்ஸ் பெங்களூருவையும்

சண்டிகரில் இன்றிரவு ஏழரை மணிக்கு பஞ்சாப் கிங்ஸ் - குஜராத் டைட்டன்ஸையும் எதிர்கொள்கின்றன.

□□□□□□

இத்துடன் இந்த செய்தியறிக்கை முடிவடைந்தது.